

## قومی اتفاق رائے، ایم کیو ایم کی عوامی ریفرنڈم ہم اختتام پذیر ہوگئی

نائن زیرو پرقائم ”ڈیٹا سیل“ میں ملک اور بیرون ممالک ہونے والے ریفرنڈم فارم میں آراء کو یکجا کیا جا رہا ہے

عوامی ریفرنڈم کیلئے ملک بھر میں ریفرنڈم کمیٹیوں کا انعقاد کیا گیا تھا

ریفرنڈم میں بھرپور شرکت کر کے اسے کامیابی سے ہمکنار کرانے پر رابطہ کمیٹی کا اظہار تشکر

کراچی۔۔۔ 18 مئی 2011ء

ملک کی موجودہ نازک ترین صورتحال سے نمٹنے اور قومی اتفاق رائے پیدا کرنے کیلئے قائد تحریک جناب الطاف حسین کی اپیل پر پاکستان سمیت دنیا کے بیشتر ممالک میں ہونیوالا عوامی ریفرنڈم گزشتہ شب 12 بجے اختتام پذیر ہو گیا۔ ایم کیو ایم کی جانب سے عوامی ریفرنڈم کے نتائج کا ڈیٹا مرتب کیا جا رہا ہے اور چند دنوں میں عوامی ریفرنڈم کے نتائج کا اعلان کر دیا جائے گا۔ عوامی ریفرنڈم ملک بھر کی طرح برطانیہ، امریکہ اور خلیجی ریاستوں میں بھی جاری رہا جس کے دوران پاکستان سمیت دنیا کے بیشتر ممالک میں مقیم پاکستانیوں نے بہت بڑی تعداد میں ریفرنڈم میں حصہ لیا اور ریفرنڈم میں درج 17 سوالات پر ”ہاں یا نہیں“ کے خانے پر نشان لگا کر اپنی رائے کا اظہار کیا۔ عوامی ریفرنڈم کی اہمیت کو مد نظر رکھتے ہوئے اور ریفرنڈم میں زیادہ سے زیادہ لوگوں کی آراء معلوم کرنے کیلئے ایم کیو ایم نے اپنی ویب سائٹ [www.mqm.org](http://www.mqm.org) پر ریفرنڈم فارم جاری کیا جبکہ اس ضمن میں فیس بک، ٹویٹر اور بلاگنگ کے ذرائع بھی استعمال کئے گئے۔ عوامی ریفرنڈم میں عوام کی آراء کو ایم کیو ایم کے مرکز نائن زیرو عزیز آباد پر قائم ”ڈیٹا سیل“ میں کمپیوٹرائزڈ کر کے یکجا کیا جا رہا ہے اس سلسلے میں ایم کیو ایم کے میڈیا سیل اور الیکشن سیل کے ارکان دن رات مصروف ہیں۔ ایم کیو ایم کے ریفرنڈم کمیٹیوں پر اس کے اختتامی روز بھی رات گئے تک عوام کا زبردست ہجوم رہا اور لوگ قطاروں کی صورت میں کھڑے نظر آئے اس دوران ریفرنڈم کمیٹیوں پر عوام ریفرنڈم فارم پُر کر کے آخری وقت تک اپنی آراء جمع کراتے رہے۔ ریفرنڈم کے آخری روز ایم کیو ایم کی رابطہ کمیٹی کے اراکین نے پرنٹ و الیکٹرانک میڈیا کے نمائندگان کے ہمراہ شہر میں قائم ریفرنڈم کمیٹیوں کا دورہ بھی کیا۔ عوامی ریفرنڈم کے سلسلے میں ایم کیو ایم کے مرکز نائن زیرو سمیت ملک بھر میں قائم ایم کیو ایم کے زونل، سیکٹرز، یونٹس اور ڈسٹرکٹ دفاتر کے تحت سڑکوں، چوراہوں، شاہراہوں، تجارتی مراکز اور گلیوں میں عوامی ریفرنڈم کے کمیٹیوں کا انعقاد کیا گیا تھا جن پر 7 روز تک تمام قومیتوں، برادریوں، مسالک اور مذہبی اقلیتوں کے نوجوان، بزرگ، خواتین، طلباء، ڈاکٹرز، انجینئرز، علمائے کرام، وکلاء، صحافی، شعراء، اساتذہ، پروفیسرز، خصوصی بچوں، کاروباری حضرات، فنکاروں، کھلاڑیوں اور زندگی کے تمام شعبوں سے وابستہ افراد نے رابطہ کیا ریفرنڈم فارم پُر کر کے اپنی رائے کا اظہار کیا۔ ریفرنڈم کے سلسلے میں کراچی بھر سمیت مضافاتی اور ساحلی علاقوں ابراہیم حیدری، بھٹ جزیرہ، کیمٹھی ٹاؤن، کٹھورسٹی گڈاپ ٹاؤن، خواستی بروہی گوٹھ بفر زون، عمر بلوچ گوٹھ، نارتھ ناظم آباد میں ریفرنڈم کمیٹیوں کا انعقاد کیا گیا تھا، ایم کیو ایم اقلیتی امور کمیٹی کے زیر اہتمام کراچی میں کرپچن ٹاؤن کورنگی، نیوکراچی ٹاؤن اور گلبرگ ٹاؤن میں ریفرنڈم کمیٹی قائم کئے گئے تھے۔ پنجاب میں ایم کیو ایم ملتان زون کے تحت میں جلال پیرا والا، مظفر آباد، چوک گھنٹہ گھر، رحیم یار خان، وہاڑی، ساہیوال، مظفر گڑھ، خانیوال، ایم کیو ایم راولپنڈی زون کے تحت اسلام آباد، چکوال، میانوالی، جہلم، منڈی بہاؤ الدین، ایم کیو ایم فیصل آباد زون کے زیر اہتمام بھکر، سرگودھا، چوک گھنٹہ گھر، جھنگ، ٹوبہ ٹیک سنگھ، کوجراں، ملک چوک، کلورٹ کورٹ، چینیوٹ ڈسٹرکٹ، ایم کیو ایم لاہور زون کے تحت قصور، ننکانہ، اداکارہ، شیخوپورہ، مرید کے، نارووال، ایم کیو ایم گجرانوالہ زون کے تحت حافظ آباد، گجرات، سیالکوٹ، صوبہ بلوچستان میں ایم کیو ایم کوئٹہ زون کے زیر اہتمام سیٹن کورٹ، زرغون، نوشکی، فاران، ایم کیو ایم نصیر آباد زون کے تحت نصیر آباد، ڈیرہ مراد جمالی، ڈھاڑو، سبی، ایم کیو ایم آزاد کشمیر کے زیر اہتمام میر پور، مظفر آباد، راولا کوٹ اور ایم کیو ایم گلگت بلتستان کے زیر اہتمام مختلف علاقوں میں عوامی ریفرنڈم کمیٹیوں کا قیام عمل میں لایا گیا تھا جبکہ اندرون سندھ میں ایم کیو ایم حیدر آباد، میر پور خاص، سکھر، نوابشاہ، ساکھڑ، ٹنڈوالہیار، گھونگی، جامشورو، عمرکوٹ، ٹھٹھ، نوشہرو فیروز، بدین، لاڑکانہ، خیرپور، شکارپور، دادو، قمر شہداد کوٹ، کشمور اور جیکب آباد زون کے تحت بھی ریفرنڈم کے سلسلے میں سینکڑوں کمیٹیوں قائم کئے گئے تھے۔ دریں اثناء متحدہ قومی موومنٹ کی رابطہ کمیٹی نے عوامی ریفرنڈم میں بھرپور حصہ لیکر اسے کامیاب بنانے پر پاکستان بھر سمیت دنیا کے بیشتر ممالک میں مقیم پاکستانیوں سے دلی تشکر کا اظہار کیا ہے۔ ایک بیان میں رابطہ کمیٹی نے کہا کہ قائد تحریک جناب الطاف حسین کی اپیل پر ہونیوالے عوامی ریفرنڈم میں جس جوش و خروش کا مظاہرہ کیا گیا اور عوام نے اسے جس طرح پذیرائی سے نوازا وہ قائد تحریک جناب الطاف حسین پر محبت و وطن پاکستانیوں کے اعتماد کا کھلا ثبوت ہے۔ رابطہ کمیٹی نے کہا کہ عوامی ریفرنڈم کے نتائج میں ملک بھر سمیت دنیا کے بیشتر ممالک میں مقیم پاکستانیوں کی آراء شامل ہیں اور ان آراء کی روشنی میں ہی ملک و قوم کیلئے بہتر مستقبل کی سمت کا تعین کیا جاسکتا ہے۔ رابطہ کمیٹی نے ریفرنڈم میں حصہ لینے والے ملک اور بیرون ممالک میں مقیم ایک ایک پاکستانی کو زبردست خراج تحسین پیش کیا اور انہیں ریفرنڈم کی بھرپور کامیابی پر مبارکباد پیش کی۔

کے ای ایس سی کی انتظامیہ اور یونین شہریوں کے صبر کا مزید امتحان نہ لے، حق پرست ارکان قومی اسمبلی

کراچی سمیت ملک بھر میں غیر اعلانیہ لوڈ شیڈنگ پر اظہارِ مذمت

کراچی۔۔۔ 18، مئی 2011ء

متحدہ قومی موومنٹ کے حق پرست ارکان قومی اسمبلی نے کراچی اور حیدرآباد سمیت ملک بھر میں طویل دورانیے کی لوڈ شیڈنگ کی سخت ترین الفاظ میں مذمت کی ہے اور اسے شہریوں پر سراسر ظلم قرار دیا ہے۔ اپنے مشترکہ بیان میں انہوں نے کہا کہ کے ای ایس سی کی انتظامیہ اور یونین کے باہمی تنازعے نے شہریوں کی زندگیوں کو عذاب میں مبتلا کر رکھا ہے جس کے باعث نہ صرف طویل دورانیے کی لوڈ شیڈنگ کا سلسلہ جاری ہے بلکہ بجلی کی ترسیل میں حائل رکاوٹوں کو دور کرنے میں بھی مشکلات کا سامنا ہے اور عوام شدید گرمی کے موسم میں گھنٹوں لوڈ شیڈنگ کا عذاب چھیلنے پر مجبور ہیں۔ انہوں نے کہا کہ کے ای ایس سی انتظامیہ اور یونین شہریوں کے صبر کا مزید امتحان نہ لے اور لوڈ شیڈنگ کا مسئلہ حل کرنے کیلئے اپنا بھرپور کردار ادا کرے۔ انہوں نے کہا کہ اگر کے ای ایس سی انتظامیہ اور یونین نے اپنی بنیادی ذمہ داریاں پوری نہ کیں اور مسلسل لوڈ شیڈنگ کے عمل سے شہریوں کے صبر کا پیمانہ لبریز ہوا تو اس کی تمام تر ذمہ داری کے ای ایس سی انتظامیہ اور یونین پر عائد ہوگی۔ حق پرست ارکان قومی اسمبلی نے صدر مملکت آصف علی زرداری، وزیر اعظم یوسف رضا گیلانی، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ کراچی، حیدرآباد سمیت ملک بھر میں غیر اعلانیہ لوڈ شیڈنگ کا سنجیدگی سے نوٹس لیا جائے اور شہریوں کو لوڈ شیڈنگ کے عذاب سے دوچار کرنے والے عناصر کے خلاف سخت کارروائی کی جائے۔

ایم کیو ایم کی سیاسی جدوجہد کا مقصد اقتدار کا حصول نہیں، قاسم علی رضا

نواب شاہ کے ذمہ داران کے اجلاس سے خطاب

نواب شاہ۔۔۔ 18، مئی 2011ء

متحدہ قومی موومنٹ کی رابطہ کمیٹی کے رکن قاسم علی رضا نے کہا ہے کہ ایم کیو ایم کی سیاسی جدوجہد کا مقصد اقتدار کا حصول نہیں بلکہ عوام الناس کی بلا امتیاز عملی خدمت ہے۔ یہ بات انہوں نے گزشتہ روز ایم کیو ایم نواب شاہ کے مختلف یونٹوں کے ذمہ داران اور شعبہ خواتین کی ارکان کے اجلاس سے خطاب کرتے ہوئے کہی۔ اس موقع پر رابطہ کمیٹی کے رکن رضا ہارون اور ایم کیو ایم نواب شاہ زونل کمیٹی کے ارکان بھی موجود تھے۔ اجلاس سے خطاب کرتے ہوئے قاسم علی رضا نے کہا کہ قائد تحریک جناب الطاف حسین نے اپنے ساتھیوں کی اخلاقی تربیت کی اور درس و تبلیغ کے ذریعے انہیں معاشرتی برائیوں سے دور رکھا ہے۔ انہوں نے کہا کہ تحریک کے تمام ذمہ داران اور کارکنان پر لازم ہے کہ وہ قائد تحریک جناب الطاف حسین کے فکر و فلسفہ اور نظریے کے فروغ کیلئے اپنا بھرپور کردار کریں، خود کو نظریاتی طور پر پختہ بنائیں اور مسائل و مشکلات کا شکار عوام کی بھرپور مدد کریں۔

رابطہ کمیٹی نے نواب شاہ کے کارکن شاہ محمد کی عیادت کی

نواب شاہ۔۔۔ 18، مئی 2011ء

متحدہ قومی موومنٹ کی رابطہ کمیٹی کے ارکان محمد رضا ہارون اور قاسم علی رضا نے ایم کیو ایم نواب شاہ زونل یونٹ 5 بی کی یونٹ کمیٹی کے رکن شاہ محمد کی عیادت کی اور قائد تحریک الطاف حسین کی جانب سے ان کی خیریت دریافت کی۔ وہ کچھ دیر تک وہاں رہے اور انہوں نے شاہ محمد کی صحت یابی کیلئے دعا بھی کی۔ اس موقع پر اندرون سندھ تنظیمی کمیٹی کے رکن ظفر خان، ایم کیو ایم نواب شاہ کے زونل انچارج شہزاد مسعود اور زونل کمیٹی کے دیگر ارکان بھی ان کے ہمراہ تھے۔

ایم کیو ایم کے کارکنان سے رابطہ کمیٹی کا اظہارِ تعزیت

کراچی۔۔۔۔ 18، مئی 2011ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 157 کے کارکن شفیق آرائیں کی والدہ محترمہ حسینہ بیگم، لائسنز ایریا سیکٹر یونٹ 52 کے کارکن عمران احمد کی صاحبزادی محترمہ کوثر احمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور اہلین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

عوامی ریفرنڈم کے آخری روز ایم کیو ایم کے مرکز نائن زیرو پرقائم کردہ کمپ کا ہزارہ قومی موومنٹ کی چیئر پرسن ڈاکٹر لیلیٰ پروین  
سرا نیکی عوامی اتحاد کے وفد اور پنجاب قومی تحریک کے چیئر مین ڈاکٹر سلیم یوسف دورہ ریفرنڈم کے سلسلے میں فارم پر کر کے اپنی رائے کا اظہار کیا  
کراچی:۔۔۔۔۔ 18 مئی، 2011ء

ایم کیو ایم کے قائد جناب الطاف حسین کی اپیل پر ملک کی نازک ترین صورتحال سے نمٹنے کیلئے جاری عوامی ریفرنڈم کے آخری روز ایم کیو ایم کے مرکز نائن زیرو عزیز آباد پرقائم کردہ  
کمپ پر ہزارہ قومی موومنٹ کی چیئر پرسن ڈاکٹر لیلیٰ پروین نے منگل کی شام دورہ کیا اور ریفرنڈم کے سلسلے میں فارم پر کر کے اپنی رائے کا اظہار کیا۔ اس موقع پر انہوں نے اپنے  
تاثرات کا اظہار کرتے ہوئے کہا کہ قائد تحریک جناب الطاف حسین نے بروقت ملک کو دپیش مشکلات سے نکالنے کیلئے عوامی ریفرنڈم کا انعقاد کر کے انتہائی جرات و بہادری کا  
مظاہرہ کیا ہے جس پر مجھ سمیت ہزارہ قومی موومنٹ کے تمام افراد انہیں مبارکباد پیش کرتے ہیں۔ انہوں نے کہا کہ اس عوامی ریفرنڈم کے ذریعے قائد تحریک جناب الطاف حسین  
نے عوامی رائے جاننے کیلئے انہیں ان کا حق رائے دہی کا اظہار کرنے کا موقع دیا تاکہ غریب و مظلوم ملک کی تعمیر و ترقی کیلئے اپنا کردار ادا کر سکیں۔ علاوہ ازیں سرا نیکی عوامی اتحاد  
کے وفد اور پنجابی قومی تحریک کے چیئر مین ڈاکٹر سلیم یوسف کی سربراہی میں وفد اور نے نائن زیرو کا دورہ کیا اور پرفارمہ پر کر کے اپنی رائے کا اظہار کیا۔

امن اخبار پاکستانی صحافت کی تاریخ میں حق پرستی کی روشن مثال ہے، اعجاز احمد عباسی  
انچارج میر پور خاص زون کے شعبہ نشر و اشاعت کا امن کی سالگرہ کے موقع پر بیان

میر پور خاص:۔۔۔۔۔ 18 مئی، 2011ء

متحدہ قومی موومنٹ میر پور خاص زون کے شعبہ نشر و اشاعت کے انچارج اعجاز احمد عباسی نے کہا ہے کہ امن اخبار پاکستانی صحافت کی تاریخ میں حق پرستی کی روشن مثال ہے۔ امن کی  
سالگرہ کے موقع پر اپنے بیان میں اعجاز احمد عباسی نے امن اخبار کو زبردست خراج تحسین پیش کرتے ہوئے کہا کہ امن اخبار کی انتظامیہ نے ہر دور کے فرعون کے سامنے علم بغاوت  
بلند کیا اور ہر طرح کے مصائب و پریشانیوں برداشت کیں لیکن راہ حق سے پیچھے نہ ہٹے۔ انہوں نے کہا کہ امن اخبار نے ہر دور میں پاکستان کے حکمرانوں کو ملک میں معاشی،  
معاشرتی و دیگر ملکی مسائل کے حل کیلئے کئے جانے والی کوششوں میں مثبت کردار ادا کرتے ہوئے عوام کے نقطہ نظر کو حکمرانوں کے سامنے غیر جانبدارانہ طور پر پیش کیا۔ انہوں نے  
کہا کہ امن اخبار وطن عزیز کی صحافی تاریخ میں ایک اہم مقام رکھتا ہے اور ایم کیو ایم کے تمام ذمہ داران و کارکنان امن اخبار کی تمام انتظامیہ کو اخبار کی سالگرہ پر دل کی  
گہرائیوں سے مبارکباد پیش کرتے ہیں اور دعا کرتے ہیں کہ امن اخبار اسی طرح دن دو گنی اور رات چو گنی ترقی کے منازل طے کرتا رہے۔

جیکب آباد سے تعلق رکھنے والے صحافیوں کے وفد کی ایم کیو ایم جیکب زون کے انچارج وارا کین کمیٹی سے ملاقات

عوامی ریفرنڈم کا خیر مقدم کیا اور دنیا بھر میں اور کامیابی پر مبارکباد

جیکب آباد:۔۔۔۔۔ 18 مئی، 2011ء

جیکب آباد سے تعلق رکھنے والے صحافیوں کے وفد نے گزشتہ روز ایم کیو ایم جیکب آباد زون آفس پر ایم کیو ایم جیکب زون کے انچارج وارا کین کمیٹی سے ملاقات کی اور قائد تحریک  
جناب الطاف حسین کی جانب سے کئے جانے والے عوامی ریفرنڈم کا خیر مقدم کیا اور دنیا بھر میں اس کی کامیابی پر مبارکباد پیش کی۔ اس موقع پر وفد نے اپنے تاثرات کا اظہار  
رکرتے ہوئے کہا کہ ملک کی نازک ترین صورتحال میں بروقت عوامی ریفرنڈم کے انعقاد نے ملک کی غریب و مظلوم کی ترجمانی کی ہے اور عوام کی رائے جاننے کیلئے انہیں ان کا حق  
رائے دہی استعمال کرنے کا موقع فراہم کرنا قائد تحریک جناب الطاف حسین کی ملک سے محبت الوطنی کا عملی ثبوت ہے جو اپنی دورانہدیش قیادت کے طفیل تمام صورتحال سے ملک و  
قوم کو نکالنا چاہتے ہیں۔ اس موقع پر وفد کے ارکان سے گفتگو کرتے ہوئے ایم کیو ایم جیکب آباد زون کے انچارج وارا کین نے کہا کہ قائد تحریک جناب الطاف حسین نے ملک کی  
عزت و وقار کیلئے جرات مندانہ موقف اختیار کر کے یہ ثابت کر دیا ہے کہ وہ واحد لیڈر ہیں جو 98 فیصد غریب مظلوم عوام کی سوچ کی ترجمانی کی ہے۔ انہوں نے کہا کہ پاکستان کی  
64 سالہ تاریخ میں ملک کی سیاسی و مذہبی جماعتوں نے کبھی بھی ملک کی سالمیت کیخلاف ہونیوالی سازشوں پر کبھی کوئی عملی کردار ادا نہیں کیا اور صرف زبانہ دعویٰ سے ملک کی غریب  
و متوسط کے کی عوام کو بے وقوف بنایا۔ انہوں نے عوامی ریفرنڈم میں میڈیا کے کردار کی تعریف کرتے ہوئے کہا کہ پرنٹ و الیکٹرونک میڈیا کے حضرات نے نہ ریفرنڈم کی کورتج کو  
یقینی بنایا بلکہ اس ریفرنڈم میں بھرپور حصہ لیکر اپنی رائے کا اظہار بھی کیا اس پر تمام صحافی حضرات مبارکباد کے مستحق ہیں۔

